

ఇది కద నిజం

మీ ప్రాంతంలో జరుగుతున్న అవినీతిని బయటపెట్టాలని ఉందా..
నిజాన్ని నిర్ణయంగా చెప్పాలని ఉందా..
సంచలన కథనాలకు కేరాఫ్ గా నిలిచిన **ఇది కద నిజం**

విలేఖరులు కావాలేను

తెలంగాణ రాష్ట్రంలో సంచలనంగా దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా విలేఖరులు కావాలేను..

6300490170-9848983329
www.edikadanijam.com
Edikadanijam@gmail.com

No Monthly Targets

Registered No : APTEL/25/A0818

ఇది కద నిజం

సామాన్య సమస్యలపై నిత్యం పోరాడే ఆయుధంగా.. జాతీయ తెలుగు దిన పత్రిక

ఇది కద నిజం

మీ ప్రాంతంలో జరుగుతున్న అవినీతిని బయటపెట్టాలని ఉందా..
నిజాన్ని నిర్ణయంగా చెప్పాలని ఉందా..
సంచలన కథనాలకు కేరాఫ్ గా నిలిచిన **ఇది కద నిజం**

విలేఖరులు కావాలేను

తెలంగాణ రాష్ట్రంలో సంచలనంగా దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా విలేఖరులు కావాలేను..

6300490170-9848983329
www.edikadanijam.com
Edikadanijam@gmail.com

No Monthly Targets

శుక్రవారం 07-08-2026 పేజీలు : 4 వెల : 2/- సంపుటి : 2 సంచిక : 50 www.edikadanijam.com ఎడిటర్ : బాలరాజ్ గౌడ్

బట్టకాల్చి మీదేస్తే ఊరుకునేది లేదు

కాంగ్రెస్కు హరీశ్ వార్షింగ్
క్షుద్రపూజల ఆరోపణలపై ఫైర్
పరుపు నష్టం కేసులు
30 రోజుల గడువు
దైవర్షి పాలిటిక్స్ ఆరోపణ
ప్రభుత్వ వైఫల్యాల ప్రస్తావన



న్యూస్ డెస్క్ 06 ఆగస్టు (ఇది కద నిజం): తెలంగాణ రాష్ట్రంలో వర్షాలు పడకుండా క్షుద్రపూజలు చేస్తున్నారంటూ కాంగ్రెస్ నేతలు చేసిన వ్యాఖ్యలపై బీఆర్ఎస్ ముఖ్యనేత, మాజీ మంత్రి హరీశ్ రావు ధ్వజమెత్తారు.


గోబర్ధన్ కు కేబినెట్ ఆమోదం

రూ.23,731 కోట్ల పథకం
స్వచ్ఛ ఇంధనానికి ఊతం
రైతులకు కొత్త అవకాశం
అస్సాం కారిడార్ కు గ్రీన్ సిగ్నల్
కేంద్ర కేబినెట్ కీలక నిర్ణయాలు




న్యూస్ డెస్క్ 06 ఆగస్టు (ఇది కద నిజం): ప్రధానమంత్రి నరేంద్ర మోదీ పథకం, 2026-27 ఆర్థిక సంవత్సరం నుండి 2035-36 ఆర్థిక సంవత్సరం వరకు పదేళ్ల పాటు అమలు కానుంది. దేశంలో సమృద్ధిగా లభించే వ్యవసాయ వ్యర్థాలు, పశువుల పేద, డ్రెస్ మున్, నిలిచే 'గోబర్స్' (నేషనల్ సర్క్యులర్ బయోఎనర్జీ స్కీమ్) పథకానికి ప్రధాని నరేంద్ర మోదీ అధ్యక్షతన జరిగిన కేంద్ర కేబినెట్ ఆమోదం తెలిపింది. మొత్తం రూ.23,731 కోట్ల అంచనా వ్యయంతో అవసరాల్లో కంప్లెట్ బయో గ్యాస్ ను ..

స్మార్ట్ కార్డుల శంఖారావం



- ఆగస్టు 15 నుంచి స్మార్ట్ కార్డుల జారీ
 - 1.05 కోట్ల మందికి భారీ లబ్ధి
 - సంగారెడ్డిలో సీఎం చేతుల మీదుగా ప్రారంభం
 - 119 నియోజకవర్గాల్లో ఏకకాల పంపిణీ
 - పీవీసీ కార్డులతో ఆధునిక భద్రత
 - క్యూఆర్ కోడ్తో స్మార్ట్ గుర్తింపు
 - ఈ-కేబ్లెస్ పూర్తి.. పంపిణీకి సిద్ధం
 - సంక్షేమ పాలనలో మరో కీలక అడుగు
- న్యూస్ డెస్క్ 06 ఆగస్టు (ఇది కద నిజం):** తెలంగాణలో కొత్త రేషన్ కార్డుల కోసం ఎదురుచూస్తున్న లక్షలాది కుటుంబాలకు రేవంట్ రెడ్డి ప్రభుత్వం శుభవార్త చెప్పింది. స్వాతంత్ర్య దినోత్సవం సందర్భంగా ఆగస్టు 15వ తేదీ నుంచి రాష్ట్రవ్యాప్తంగా కొత్త తెల్ల రేషన్ కార్డుల పంపిణీ ప్రారంభించనున్నట్లు తెలంగాణ రాష్ట్ర పౌర సరఫరాల శాఖ మంత్రి ఉత్తమ్ కుమార్ రెడ్డి ప్రకటించారు. ముఖ్యమంత్రి రేవంట్ రెడ్డి చేతుల మీదుగా సంగారెడ్డి జిల్లాలో ఈ కార్యక్రమాన్ని లాంఛనంగా ప్రారంభించనుండగా.. అదే రోజు రాష్ట్రంలోని 119 అసెంబ్లీ నియోజకవర్గాల్లో ఒకేసారి స్మార్ట్ కార్డుల పంపిణీ చేపట్టనున్నట్లు తెలిపారు.

ఎల్ఎన్ఎస్ మరింత ఉధృతం



ఆగస్టు, సెప్టెంబర్ లో ఎల్ఎన్ఎస్ మరింత ఉధృతం
తక్కువ వర్షాలతో తేమ కొరత హెచ్చరిక
ఐరోపాను దహిస్తున్న వడగాలులు, కార్చిపులు
అమెరికాలోనూ రికార్డు స్థాయి ఉష్ణోగ్రతలు

అస్సాంలో వరద బీభత్సం



అస్సాంలో వరదలతో 95 మంది మృతి
25 జిల్లాల్లో వరదల తీవ్ర ప్రభావం
1.22 లక్షల మంది తీవ్ర ఇబ్బందులు
365 గ్రామాలు ఇంకా జలదిగ్భంధంలోనే
15 వేల ఎకరాల పంటలకు నష్టం
మళ్లీ భారీ వర్షాలపై ఐఎండి హెచ్చరిక

రెండు నిమిషాలు చాలు.. అరాచకాలు అరికట్టేస్తాం



రెండు నిమిషాలు చాలు అరాచకాలకు చెక్
వైసీపీ నేతలపై చంద్రబాబు తీవ్ర విమర్శలు
డీఎస్సీపై దుష్ప్రచారాన్ని తిప్పికొట్టాలని సూచన
అక్రమాలు జరగలేదని సీఎం సృష్టికరణ
కోర్టు వ్యాఖ్యలను గుర్తుచేసిన చంద్రబాబు
జగన్ పరామర్శలపై సీఎం ఎద్దేవా వ్యాఖ్యలు

ఏపీ కేబినెట్ కీలక నిర్ణయాలు

అసెంబ్లీ షెడ్యూల్ ఖరారు
అమరావతికి గ్రీన్ సిగ్నల్
కొత్త పాలసీలకు ఆమోదం
దిశా బిల్లు ఉపసంహరణ
పుష్కర ఘాట్లకు నిధులు
పారిశ్రామికాభివృద్ధిపై ఫోకస్



న్యూస్ డెస్క్ 06 ఆగస్టు (ఇది కద నిజం): ఆంధ్రప్రదేశ్ సచివాలయంలో సమాచార, పౌర సంబంధాల శాఖ మంత్రి కొలుసు హెర్మసారధి కేబినెట్ సమావేశ నిర్ణయాలను వెల్లడించారు. ముఖ్యమంత్రి అధ్యక్షతన మూడున్నర గంటలకు పైగా సుదీర్ఘంగా సాగిన ఈ రాష్ట్ర మంత్రివర్గ సమావేశంలో అనేక అభివృద్ధి పనులు, కొత్త పాలసీలు, చట్ట సవరణలకు కేబినెట్ ఆమోదముద్ర వేసింది. అలాగే ఏపీ వర్షాకాల అసెంబ్లీ సమావేశాల షెడ్యూల్ ఖరారు చేసింది. ఎల్ అండ్ టీ కి క్యాంటిమ్ వ్యాబి ట్వీన్ టవర్స్ అమరావతి రాజధాని నిర్మాణానికి సంబంధించి కేబినెట్ పలు కీలక నిర్ణయాలు తీసుకుంది. క్యాంటిమ్ వ్యాబి ట్వీన్ టవర్స్ నిర్మాణానికి రూ.1,002.49 కోట్లు కేటాయించేందుకు ఆమోదం తెలపడమే కాకుండా, ఈ నిర్మాణ బాధ్యతలను ఎల్ అండ్ టీ సంస్థకు అప్పగించేందుకు గ్రీన్ సిగ్నల్ ఇచ్చింది. అలాగే రాష్ట్ర అసెంబ్లీ, హైకోర్టుల ఐకానిక్ భవనాల డిజైన్ల పూర్తి కోసం అదనపు నిధుల కేటాయింపునకు ఆమోదం తెలిపింది. అమరావతిలో భూ కేటాయింపులపై మంత్రివర్గ ఉపసంఘం చేసిన సిఫార్సులను కేబినెట్ ఆమోదించడంతో పాటు, అమరావతి ఐ ప్రాజెక్టుకు తిరిగి బెండర్లు (రీ-టెండర్లు) విలీనం చేయాలని నిర్ణయించింది.

కేటీఆర్ పై ఏసీబీ కీలక చర్య

75 పేజీల ఛార్జిషీట్ ను కోర్టులో దాఖలు చేసిన ఏసీబీ
కేటీఆర్ తో పాటు నలుగురిపై అభియోగాలు
రూ.46.82 కోట్ల చెల్లింపులపై దర్యాప్తు వివరాలు
ఎలక్ట్రోరల్ బాండ్లపై క్విడ్ ప్రోకో కోణం ప్రస్తావన
ఐపీసీ, అవినీతి నిరోధక చట్టం కింద కేసులు
ఫార్ములా ఈ-రేసింగ్ వ్యవహారంలో కీలక పరిణామం
రూ.600 కోట్ల నష్టం ఆరోపణలు
క్విడ్ ప్రోకో కోణంపైనా ప్రస్తావన

క్యా బోర్ల పబ్లిక్"తో దేశవ్యాప్త పోరు

నిరుద్యోగంపై సీజేపీ జాతీయ యుద్ధం
దేశ రాజకీయాలపై సీజేపీ ఫోకస్
ప్రజలే అజెండా.. సీజేపీ ప్లాన్
నిరుద్యోగమే జాతీయ అజెండా
జంతర్ మంతర్ నుంచి దేశవ్యాప్తంగా
సీజేపీ నెక్స్ట్ టార్గెట్ దేశమే



స్థానిక ఎన్నికలపై ఫోకస్

స్థానిక సంస్థల ఎన్నికలకు ఇప్పటినుంచే పూర్తి సన్నద్ధం
మంత్రులకు నారా లోకేష్ కీలక దిశానిర్దేశం
ఇంటింటికీ వెళ్లి ప్రభుత్వ పనితీరు వివరించాలి
కూటమి అభ్యర్థుల విజయమే ప్రధాన లక్ష్యమన్న లోకేష్
అసెంబ్లీ వ్యూహంపై మంత్రులతో విస్తృతంగా చర్చ
ఎల్ఎన్ఎస్ పరిస్థితులపై ప్రజలకు అవగాహన కల్పించాలి
తాగునీటికే తొలి ప్రాధాన్యం ఇవ్వాలని సూచన

విభేదాలకు తెర.. అధ్యక్షుల ప్రకటన

కరీంనగర్, వికారాబాద్, మేడ్చల్ కు కొత్త అధ్యక్షుల నియామకం
సాయి మల్లేశం, యూ.రమేష్, గిరివర్ధన్ రెడ్డికి బాధ్యతలు
పెండింగ్ లో ఉన్న నియామకాలకు ఎట్టకేలకు ముగింపు
రామచందర్ రావు ప్రకటించిన జిల్లా అధ్యక్షులు
సయ్యాద్ తర్వాత ఖరారైన నియామకాలు
ఇరు వర్గాల అంగీకారంతో తుది జాబితా
మూడు జిల్లాల్లో సంస్థాగత మార్పులు
బీజేపీ జిల్లా కమిటీల్లో కీలక మార్పులు

సామాజిక న్యాయ తెలంగాణ సాధన కోసం సంకల్పం తీసుకుంటున్నా

ఈ సామాజిక న్యాయ సంకల్ప సభ కొట్లాది మంది జీవితాలను మార్చబోతోంది నేను బీసీల కోసం మాట్లాడితే అగ్రకులం అంటూ నన్ను హేళన చేస్తారు నా పుట్టుక నా చేతిలో లేదు.. నేను ఎవరి కోసం పనిచేయాలో నిర్ణయించుకోవడం మాత్రం నా చేతుల్లోనే ఉంది అన్ని వర్గాలకు సామాజిక న్యాయం కోసం నా జీవితాన్ని అంకితం చేస్తున్నా బీసీ రిజర్వేషన్ల బిల్లును వచ్చే బడ్జెట్ సెషన్ లోపు పాస్ చేసి పంపించాలి లేదంటే వెయ్యి కార్లతో ఛలో ఢిల్లీ కార్యక్రమం నిర్వహిస్తాం

సామాజిక న్యాయ తెలంగాణ సంకల్ప సభలో టీఆర్ఎస్ చీఫ్ కల్వకుంట్ల కవిత

ఇది కద నిజం, హైదరాబాద్:

సామాజిక న్యాయ తెలంగాణ కోసం తన జీవితాన్ని అంకితం చేస్తున్నానని తెలంగాణ రక్షణ సేన చీఫ్ కల్వకుంట్ల కవిత చెప్పారు. సమాజంలోని అట్టడుగు, అణగారిన వర్గాల్లో సాధికారత వచ్చే వరకు తన పోరాటం ఆగదని స్పష్టం చేశారు. తెలంగాణ రక్షణ సేన ఆధ్వర్యంలో సరూర్ నగర్ ఇండోర్ స్టేడియంలో గురువారం ఏర్పాటు చేసిన సామాజిక న్యాయ తెలంగాణ సంకల్ప సభలో కవిత మాట్లాడారు. సమాజంలోని అన్ని వర్గాలకు న్యాయం చేసేందుకు పోరాటం చేయాలంటే అందుకు దమ్ము, ధైర్యం ఉండాలని... ఆ దమ్ము, ధైర్యం తనకు ఉందని చెప్పారు. బీసీల కోసం నేను మాట్లాడితే అగ్రకులంలో పుట్టిన నీకెందుకంటూ కొందరూ మాట్లాడుతారని అన్నారు. కానీ నా పుట్టుక నా చేతిలో లేదని, కానీ నేను ఎవరి కోసం పనిచేయాలో నిర్ణయించుకునే హక్కు తనకుందన్నారు. ప్రొఫెసర్ జయశంకర్ సార్ కలలు గన్న సామాజిక తెలంగాణ సాధించి తీరుతానని సంకల్పం తీసుకుంటున్నట్లు కవిత చెప్పారు.

సామాజిక తెలంగాణ కోసం జీవితం అంకితం

సామాజిక తెలంగాణ కోసం ఇక తన జీవితాన్ని అంకితం



చేస్తున్నానని కవిత అన్నారు. ఇప్పటి వరకు కనీసం సర్దుండ్ కూడా కానీ కులాల్లో సాధికారత వచ్చే వరకు వారితో కలిసి పోరాటం చేస్తానని చెప్పారు. అగ్రకులంలో పుట్టిన తాను బీసీ ల కోసం మాట్లాడటం ఏంటని ఈ సభ తర్వాత కొంతమంది నన్ను ప్రశ్నిస్తారు. కానీ ఇప్పటి వరకు సమాజంలో జరిగిన అనేక ప్రజాస్వామిక మార్పులకు అగ్రకులాల్లో పుట్టిన ప్రజాస్వామిక వాదులే కారణమయ్యారు. అని ఆమె అన్నారు. ఆనాటి రాజుల కాలంలోనూ గౌతమ బుద్ధుడు, సాహు మహారాజు లాంటి క్షత్రియ పుత్రులే అట్టడుగు వర్గాల వేలు కోసం పనిచేశారని గుర్తు చేశారు. మండలి కమిషన్ ఇచ్చిన రిపోర్ట్ ను కాంగ్రెస్ పార్టీ 20 ఏళ్లు బిర్లాలో పెడితే దాన్ని క్షత్రియుడైన వి. పి సింగ్ అమలు చేశారని చెప్పారు. తమిళనాడు లో బీసీలకు రాజ్యాంగపరమైన రిజర్వేషన్లు అమలు కాలాని వాటిని 9 వ షెడ్యూల్ లో చేర్చింది అగ్రకులానికి చెందిన జయలలితేనని అన్నారు. తన పుట్టుక తన చేతిలో లేదని... కానీ తాను ఎవరి కోసం పనిచేయాలో నిర్ణయించుకునేది తనేనని చెప్పారు. సామాజిక తెలంగాణ కోసం ఇక తాను సంకల్పం తీసుకున్నానని... అందు కోసం తన జీవితాన్ని అంకితం చేస్తున్నానని చెప్పారు.

సామాజిక సంకల్ప సభ కొట్లాది జీవితాల్లో మార్పు తెస్తుంది

తాము చేపట్టిన సామాజిక న్యాయ తెలంగాణ సంకల్ప సభ కచ్చితంగా కొట్లాది మంది జీవితాల్లో మార్పు తెస్తుందని కవిత



అన్నారు. సమాజంలోని అన్ని వర్గాలకు రాజకీయ ప్రాతినిధ్యం దక్కే విధంగా గ్రామ గ్రామనా తమ పార్టీ శ్రేణులు పోరాటం చేస్తాయని ఆమె చెప్పారు. సమాజంలో ఒక గొప్ప మార్పు తెచ్చే అవకాశం ఒక పార్టీగా తమకు దక్కిందని అన్నారు. ఈ పోరాటాన్ని సాయిత్ర భాయ్ పూలే జయంతి వరకు 5 నెలల పాటు మరిన్ని సభలు సమావేశాలు నిర్వహిస్తూ కొనసాగిస్తామన్నారు. వచ్చే ఏడాది ఆగస్ట్ 6 న నాటికి సామాజిక న్యాయ తెలంగాణ పోరాటంలో పురోగతిని సమీక్షించుకుంటామన్నారు. సామాజిక న్యాయం కోసం పోరాటం చేస్తున్న వారందరితో కలిసి పనిచేస్తామని కవిత చెప్పారు. సామాజిక న్యాయం అంటే 10 శాతం ఉన్న వాళ్లు 90 శాతం అవకాశాలను దక్కించుకోవటం కాదని... 90 శాతం ఉన్న వాళ్లు సమానంగా అవకాశాలు దక్కాల్సి ఉందన్నారు. రాజుల కాలం నాటి నుంచి ఇప్పటి వరకు సమాజంలో ఎంతో మార్పు వచ్చిందని ఆమె చెప్పారు. ఎస్సీ, ఎస్టీ లో ఆర్థిక అసమానతలు కాస్త తగ్గించినప్పటికీ కుల వివక్ష విషయంలో మాత్రం మార్పు రాలేదని ఆవేదన వ్యక్తం చేశారు. కుల వివక్షను పోగొట్టటంలో జరగాల్సినన్ని పోరాటాలు జరగలేదని కవిత చెప్పారు.

బీసీ బిల్లును వచ్చే బడ్జెట్ సెషన్ లోపు పాస్ చేయాలి

బీసీ లకు చట్టసభల్లో 50 శాతం రిజర్వేషన్లు సాధించే వరకు పోరాటం ఆపేది లేదని కవిత అన్నారు. కాంగ్రెస్ పార్టీ బీసీలకు రిజర్వేషన్ల విషయంలో మోసం చేసిందన్నారు. 46 శాతం బీసీలు, 10 శాతం బీసీ ముస్లింలు ఉంటే 42 శాతం మాత్రమే రిజర్వేషన్లు అంటూ వింత తెక్కలు ప్రతిపాదించిందన్నారు. పైగా బీసీ రిజర్వేషన్ల బిల్లును అమలు కాకుండా డ్రామాలు చేస్తున్నారని మండిపడ్డారు. కేంద్రమంత్రి కిషన్ రెడ్డి, ముఖ్యమంత్రి రేవంత్ రెడ్డి ప్రేమ లేఖలు రాసుకుంటూ గళ్లి లో కున్న, ఢిల్లీలో దొన్నీ అన్న విధంగా వ్యవహరిస్తున్నారంటూ మండిపడ్డారు. బీసీ రిజర్వేషన్ల బిల్లుకు రాష్ట్రపతి ఆమోదం పొందేలా కిషన్ రెడ్డి, రేవంత్ రెడ్డిలు ఎందుకు కలిసి పనిచేయరంటూ కవిత ప్రశ్నించారు. వచ్చే బడ్జెట్ సెషన్ లోపు బీసీ బిల్లు పాస్ చేసి పంపించాలని అల్లిమేటం జూరీ చేశారు. లేదంటే ఛలో ఢిల్లీ కార్యక్రమం ద్వారా పెద్ద ఎత్తున ఉద్యమిస్తామని హెచ్చరించారు. ముస్లింలు, క్రిష్టియన్లు,

సిక్కు లు సహా ఎస్సీ, ఎస్టీలకు వారి నిధులు వారి అభ్యున్నతికే ఖర్చు చేయాలన్నారు. ముస్లింలను కేవలం మాటలతోనే అన్ని రాజకీయ పార్టీలు మోసం చేశాయని కవిత ఆవేదన వ్యక్తం చేశారు. మాటలతో కడుపు నిండదని వారికి న్యాయం చేయాలని కోరారు. ముస్లింలు తమతో కలిసి రావాలని కవిత పిలుపునిచ్చారు.

జయశంకర్ సార్ కన్న కలను నిజం చేస్తా

తెలంగాణ ఉద్యమ సమయంలోనే సామాజిక తెలంగాణ కోసం ప్రొఫెసర్ జయశంకర్ సార్ మాట్లాడే వారని కవిత అన్నారు. ఉద్యమ సమయంలో ఆంధ్రా శక్తులతో పోరాడుతూ సామాజిక తెలంగాణ కోసం పోరాటం కష్టమని ఆయన చెప్పారన్నారు. అయితే భౌగోళిక తెలంగాణ సాధన తర్వాత సామాజిక తెలంగాణ సాధించాలని చెప్పేవారన్నారు. ఆయన కన్న కలను నిజం చేసేందుకు తాను సంకల్పం తీసుకున్నానని కవిత చెప్పారు. ఎస్సీ, ఎస్టీలకు రిజర్వేషన్లు ఉన్నప్పటికీ ఇప్పటికీ 97 శాతం జనం పరిస్థితి దయనీయంగా ఉందన్నారు. ఇక 71 శాతం మంది బీసీలు పరిస్థితి ఎస్సీ ల కన్నా దారుణంగా ఉందని ఆవేదన వ్యక్తం చేశారు. ఈ పరిస్థితిలో కచ్చితంగా మార్పు రావాలని కవిత

అన్నారు.

సామాజిక న్యాయ తెలంగాణ కోసం ప్రతిజ్ఞ

సామాజిక న్యాయ తెలంగాణ కోసం కవిత టీఆర్ఎస్ పార్టీ శ్రేణులతో ప్రతిజ్ఞ చేయించారు. అన్ని వర్గాలకు రాజకీయాల్లో ప్రాధాన్యం దక్కే వరకు పోరాటం చేస్తామని అన్నారు. రాజకీయ ప్రాతినిధ్యం, ఆర్థిక స్వావలంభన అన్ని వర్గాలకు దక్కే వరకు అంకితభావంతో పోరాటం చేస్తామని ప్రతిజ్ఞ చేయించారు. సభలో కవిత పలు తీర్మానాలు ప్రతిపాదించారు.

1. బీసీలకు చట్టసభల్లో 50 శాతం రిజర్వేషన్లు వచ్చే వరకు కలిసి వచ్చే వారితో దేశ వ్యాప్తంగా టీఆర్ఎస్ ఉద్యమిస్తుంది.
2. మహాత్మా జ్యోతిరావ్ పూలే దంపతులకు భారత రత్న అవార్డు ఇవ్వాలి.
3. ప్రొఫెసర్ జయశంకర్ సార్ కు పద్మవిభూషణ్ అవార్డు ఇవ్వాలని కేంద్రానికి రాష్ట్ర ప్రభుత్వం లేఖ రాయాలి. ట్యాంక్ బండ్ పై ఆయన విగ్రహాన్ని పెట్టాలి.
4. ఎస్సీ, ఎస్టీల నిధులను వాళ్ల అభ్యున్నతి కోసమే వాడాలి.
5. కేంద్ర, రాష్ట్ర ప్రభుత్వాల్లో ఉన్న ఎస్సీ, ఎస్టీ బ్యాక్ లాగ్ సోస్టులను నింపేందుకు ప్రత్యేక నోటిఫికేషన్ ఇవ్వాలి.
6. ఆదివాసీలకు అడవులపై సంపూర్ణ హక్కులు రావాలి.
7. డీఎఐటీఎస్ తో సంబంధం లేకుండా చట్టసభల్లో మహిళలకు 33 శాతం రిజర్వేషన్లు ఇవ్వాలి.
8. ముస్లింలకు ఆర్థిక స్వావలంభనతో పాటు వక్స్ బోర్డు చట్టం తేవాలి.
9. సిక్కులు, క్రిష్టియన్లకు ఆర్థిక స్వావలంభన ఉండేలా చర్యలు తీసుకోవాలి.
- 10 . ట్రాన్స్ జనదర్శకు సంపూర్ణ హక్కులు రావాలి.
11. వికలాంగులకు పెంపొంతామన్న పెన్షన్లు పెంచాలి. వారికి కో ఆప్షన్ సభ్యుల్లో రిజర్వేషన్ కల్పించాలి. ఈ తీర్మానాలకు సభికులు ఆమోదం తెలిపారు.

ప్రజా సంక్షేమమే కూటమి ప్రభుత్వ ధ్యేయం: ములిశెట్టి నాగు

- కుక్కునూరులో ఘనంగా ఇంటింటికి తెలుగుదేశం కార్యక్రమం



ఇది కద నిజం, కుక్కునూరు: ఆంధ్రప్రదేశ్ రాష్ట్రంలోని ప్రజలందరి సంక్షేమమే కూటమి ప్రభుత్వ ధ్యేయమని కుక్కునూరు మండల తెలుగుదేశం పార్టీ అధ్యక్షుడు ములిశెట్టి నాగేశ్వరరావు (నాగు) అన్నారు. కూటమి ప్రభుత్వం రెండేళ్ల పాలనలో ప్రజలకు అందించిన సంక్షేమ పథకాలపై ఆయన ఆధ్వర్యంలో కుక్కునూరుకు చెందిన టీడీపీ నాయకులు గురువారం 'ఇంటింటికి తెలుగుదేశం' కార్యక్రమాన్ని నిర్వహించారు. ఇందులో భాగంగా నాయకులంతా ఇంటింటికి తిరుగుతూ సంక్షేమ పథకాలను పొందిన లబ్ధిదారులతో పాటు ప్రజలను కలిసి కూటమి ప్రభుత్వం ప్రవేశపెట్టే అమలు చేస్తున్న 12 రకాల సంక్షేమ పథకాల గురించి వివరించారు. ఈ సందర్భంగా ములిశెట్టి నాగు మాట్లాడుతూ.. ఎన్టీఆర్ భరోసా పథకం కింద పింఛన్లు అందుకుంటున్న వృద్ధులు, దివ్యాంగులు, వితంతువులు ఆనందం వ్యక్తం చేస్తున్నారని తెలిపారు. ఎంతమంది పిల్లలు



ఉంటే అందరికీ తల్లికి వందనం పథకం ద్వారా రూ.15000లను అందజేయడం వల్ల విద్యార్థుల తల్లిదండ్రులు హర్షం వ్యక్తం చేస్తున్నారని ఆయన చెప్పారు. స్త్రీశక్తి పథకం ద్వారా మహిళలకు ఉచిత బస్సు ప్రయాణం ఎంతో ఆర్థిక భారాన్ని తగ్గించిందని, రాష్ట్రంలోని తీర్థయాత్రలను దర్శించుకునే భాగ్యం చంద్రన్న కల్పించారని మహిళలు చెబుతున్నారని నాగు అన్నారు. అలాగే ప్రతి ఏడాది ఆటో డ్రైవర్లకు రూ.15000, మత్స్యకారులకు రూ.20,000, దీపం-2 పథకం, చేనేతలకు 200 యూనిట్లు, పవర్ లూమ్ వాడే వారికి 500 యూనిట్లు ఉచిత విద్యుత్ అందించడం వాటి వల్ల వాళ్ల జీవితాల్లో వెలుగులు నిండాయని చెబుతున్నారని టీడీపీ అధ్యక్షుడు అభిప్రాయపడ్డారు. ఆదేవిధంగా అన్నదాతకు రూ. 20,000, 200 అన్న క్యాండ్లన్ల ద్వారా పేదల ఆకలిని తీర్చి కూటమి ప్రభుత్వం పేదల కడుపు

నింపుతుందని నాగు వివరించారు. నిలువ నీడలేని పేదల కోసం నిర్మించిన 5 లక్షల ఇళ్లు, పంపిణీకి సిద్ధంగా ఉన్నాయని కూడా పేర్కొన్నారు. గీత కార్మికులకు మద్దతు, వడ్డెరలకు మైనింగ్ లీజుల కేటాయింపు చేసిన ఘనత ఒక కూటమి ప్రభుత్వానికే చెల్లిందన్నారు. ఎన్టీఆర్ వైద్య సేవలో భాగంగా పేదలకు ఉచిత వైద్య సేవలు సీఎం రిలీఫ్ ఫండ్ ద్వారా లక్షల కుటుంబాలకు ఆర్థిక సాయం చేయడం గొప్ప విషయం అని ములిశెట్టి నాగు కొనియాడారు. ఈ కార్యక్రమంలో మాజీ ఎంపీపీ మాచర్ల

గంగరాజు, సీనియర్ నాయకులు కుచ్చర్లపాటి రమణ రాజు, సరిహద్దు సత్యనారాయణ, గడ్డి కొప్పుల సీతయ్య, పూట్యూరు రాజారావు, భాస్కర్, మేడిపల్లి వీరబాబు, కోవాని నాగార్జున, చుంసు సత్యనారాయణ, వీ ఉదయ్, వెంకటరమణ, మాచర్ల రమణయ్య, వెంకటేశ్వర్లు, భూపతి సురేష్ రాజు తదితరులు పాల్గొన్నారు.

ప్రజల నుంచి విశేష స్పందన: పిచ్చుక రాజు

ఇంటింటికి తెలుగుదేశం ప్రచార కార్యక్రమంలో ప్రజలు లబ్ధిదారుల నుంచి విశేష స్పందన లభించిందని కుక్కునూరు గ్రామపంచాయతీ మాజీ ఉపసర్పంచ్ పిచ్చుక రాజు తెలిపారు. ప్రచారంలో పాల్గొన్న టీడీపీ నాయకుల ఉత్సాహంతో పాటు లబ్ధిదారుల నుంచి వస్తున్న విశేష స్పందనతో ఇంటింటికి తెలుగుదేశం కార్యక్రమం జోరుగా కొనసాగిందని, ఈ ప్రచారంలో పాల్గొన్న ప్రతి ఒక్కరికి పిచ్చుక రాజు కృతజ్ఞతలు తెలియజేశారు.

ప్రాఫెసర్ జయశంకర్

ఆశయాలు భావితరాలకు స్ఫూర్తి

జోనల్ కమిషనర్ సోలిపేట శ్రీనివాస్ రెడ్డి

ఇది కద నిజం, రాజేంద్రనగర్: తెలంగాణ సిద్ధాంతకర్త ప్రొఫెసర్ జయశంకర్ సార్ జయంతి సందర్భంగా రాజేంద్రనగర్ జోహన్మంట్ జోనల్ కమిషనర్ సోలిపేట శ్రీనివాస్ రెడ్డి ఫూలమాల వేసి ఘనంగా నివాళు



లవించారు. ఈ సందర్భంగా జోనల్ కమిషనర్ సోలిపేట శ్రీనివాస్ రెడ్డి మాట్లాడుతూ తెలంగాణ రాష్ట్ర సాధనలో ప్రొఫెసర్ జయశంకర్ చేసిన సేవలు చిరస్మరణీయమని అన్నారు. ప్రత్యేక తెలంగాణ ఉద్యమానికి ఆయన అందించిన సిద్ధాంతపరమైన దిశానిర్దేశం, నిబద్ధత, త్యాగస్ఫూర్తి నేటి తరానికి ఆదర్శమని పేర్కొన్నారు. సమాజ అభివృద్ధి, ప్రజాసేవ పట్ల అంకితభావంతో పనిచేయడమే ఆయనకు నిజమైన నివాళి అని అన్నారు. ఈ కార్యక్రమంలో డిప్యూటీ కమిషనర్ మల్లయ్య ఆయా విభాగాలకు చెందిన అధికారుల సన్నిధి తదితరులు పాల్గొన్నారు. ఈ కార్యక్రమంలో జోనల్ కార్యాలయ అధికారులు, సిబ్బంది పాల్గొని ప్రొఫెసర్ జయశంకర్ చిత్రపటానికి పుష్పాంజలి ఘటించి ఘనంగా నివాళు లవించారు.

గిరివర్ధన్ రెడ్డి నాయకత్వంలో మేడ్చల్లో బీజేపీ మరింత బలోపేతం : నల్ల జై శంకర్ గౌడ్



ఇది కద నిజం : భారతీయ జనతా పార్టీ మేడ్చల్ అర్బన్ జిల్లా అధ్యక్షులుగా సూతనంగా నియమితలైన డి. గిరివర్ధన్ రెడ్డిని బీజేపీ నాయకులు మర్యాదపూర్వకంగా కలిసి పూదయపూర్వక అభినందనలు తెలియజేశారు. ఈ సందర్భంగా ఆయనకు పూలమాలలు, శాలువాలతో శుభాకాంక్షలు తెలిపారు. ?ఈ సందర్భంగా బీజేపీ నాయకులు నల్ల జై శంకర్ గౌడ్ మాట్లాడుతూ గిరివర్ధన్ రెడ్డి సమర్థవంతమైన నాయకత్వంలో మేడ్చల్ అర్బన్ జిల్లాలో భారతీయ జనతా పార్టీ మరింత బలోపేతం అవుతుందనే నమ్మకం ఉందని ఆశాభావం వ్యక్తం చేశారు. పార్టీని విజయపథంలో ముందుకు నడిపిస్తూ, కార్యకర్తల్లో నూతన ఉత్సాహాన్ని నింపుతూ స్ఫూర్తిదాయకమైన నాయకత్వాన్ని అందిస్తారని అన్నారు. ఆయన పదవికాలం అత్యంత విజయవంతంగా కొనసాగాలని, రాబోయే రోజుల్లో పార్టీ మరిన్ని విజయాల సాధించాలని మనస్ఫూర్తిగా కోరుకుంటున్నట్లు తెలిపారు.

? ఈ కార్యక్రమంలో సీనియర్ బీజేపీ నాయకురాలు రూపాన్తి, మాజీ మహిళా మోర్చా అధ్యక్షురాలు నాగమణి, రమేష్ వేముల, పులి బలరాం, కీర్తి శ్రీనివాస్ తదితరులు పాల్గొని గిరివర్ధన్ రెడ్డికి తమ అభినందనలు తెలియజేశారు.

కాంగ్రెస్ ప్రభుత్వం కార్మికరేట్లకు కొమ్ముకాస్తోంది

ప్రజలకు చౌకగా నిత్యావసరాలు

ఎందుకు ఇవ్వడం లేదు?

- కాసాని శ్రీనివాసరావు గౌడ్

ఇది కద నిజం, హైదరాబాద్:

రాష్ట్రంలోని కాంగ్రెస్ ప్రభుత్వం ప్రజా సంక్షేమం గురించి గొప్పలు చెప్పుకుంటూ, ప్రజలకు అత్యంత అవసరమైన నిత్యావసర వస్తువులను సరసమైన ధరలకు అందించే దిశగా మాత్రం ఎలాంటి చర్యలు తీసుకోవడం లేదని జై స్వరాజ్ పార్టీ అధ్యక్షుడు శ్రీ రాజయోగి కాసాని శ్రీనివాసరావు గౌడ్ విమర్శించారు. గ్రామ స్వరాజ్ మహా సంకల్ప బెక్ రూత ప్రచారంలో భాగంగా రాష్ట్రంలోని వివిధ గ్రామాలను సందర్శించిన సందర్భంగా ప్రజలు ఒకే మాట చెబుతున్నారని ఆయన అన్నారు. పెరుగుతున్న ధరలతో సామాన్య కుటుంబాలు తీవ్ర ఇబ్బందులు పడుతున్నాయని, కేవలం బియ్యం ఇవ్వడం వల్ల జీవితం సాగని, పప్పులు, వంటనూనె, ఉప్పు, బెల్లం, మసాలా దినుసులు, నబ్బులు వంటి నిత్యావసర వస్తువులను కూడా రేషన్ దుకాణాల ద్వారా సరసమైన ధరలకు అందించాలని ప్రజలు కోరుతున్నారని తెలిపారు.

ప్రభుత్వం పెద్ద కార్పొరేట్ కంపెనీల నుంచి కొనుగోళ్లకు ప్రాధాన్యం ఇవ్వడం కంటే, గ్రామీణ స్వయం సహాయక సంఘాలు, రైతు ఉత్పత్తిదారుల సంఘాలు (ఫ్లోరాలు), మహిళా సంఘాలు, స్థానిక కుటీర పరిశ్రమల ద్వారా ఈ వస్తువులను తయారు చేయించి రేషన్ దుకాణాల ద్వారా పంపిణీ చేసే విధానాన్ని అమలు చేయాలని ఆయన డిమాండ్ చేశారు. ఇలా చేస్తే రైతు వంటకు విలువ పెరుగుతుందని, గ్రామీణ యువతకు ఉపాధి లభిస్తుందని, మహిళల ఆదాయం పెరుగుతుందని, గ్రామీణ ఆర్థిక వ్యవస్థ బలోపేతం అవుతుందని పేర్కొన్నారు. “ప్రజల సంక్షేమం పేరుతో




ప్రచారం చేసుకోవడం ఒక్కటే కాంగ్రెస్ ప్రభుత్వ లక్ష్యమా? ప్రజల జీవిత వ్యయాన్ని తగ్గించే శాశ్వత విధానాలు ఎందుకు తీసుకురావడం లేదు? ప్రజలకు చౌకగా నిత్యావసరాలను అందించలేని ప్రభుత్వం సంక్షేమం గురించి మాట్లాడే నైతిక హక్కును కోల్పోతుంది” అని కాసాని శ్రీనివాసరావు గౌడ్ అన్నారు. “ఒకవైపు రైతుకు గిట్టుబాటు ధర లేదని ప్రభుత్వం చెబుతోంది. మరోవైపు గ్రామాల్లో ఉపాధి అవకాశాలు కల్పించడం లేదు. ఇంకోవైపు మార్కెట్ పై కార్పొరేట్ అధిపత్యం పెరుగుతోంది. ఈ మూడు సమస్యలకు ఒకే పరిష్కారం -- గ్రామ స్వరాజ్య నమూనా. గ్రామాల్లోనే ఉత్పత్తి, గ్రామాల్లోనే విలువ జోడింపు, రేషన్ దుకాణాల ద్వారా ప్రజలకు పంపిణీ” అని ఆయన వివరించారు. కాంగ్రెస్ ప్రభుత్వం ఎన్నికల హామీల అమలుకే పరిమితం కాకుండా, గ్రామీణ ఆర్థిక వ్యవస్థను బలోపేతం చేసే

విధానాలపై దృష్టి పెట్టాలని ఆయన సూచించారు. లేకపోతే రైతులు, మహిళలు, యువత, వినియోగదారులతో కలిసి జై స్వరాజ్ పార్టీ రాష్ట్రవాస్తవంగా ప్రజా ఉద్యమాన్ని చేపట్టి ప్రభుత్వంపై ప్రజాస్వామ్య పద్ధతిలో ఒత్తిడి తీసుకువస్తుందని హెచ్చరించారు. “జై స్వరాజ్ పార్టీ అధికారంలోకి వస్తే ప్రతి రేషన్ దుకాణాన్ని ‘గ్రామ స్వరాజ్య ప్రజా మార్కెట్’గా అభివృద్ధి చేసి, స్థానిక రైతుల ఉత్పత్తులు, గ్రామీణ కుటీర పరిశ్రమల వస్తువులను నేరుగా ప్రజలకు అందించే విధానాన్ని అమలు చేస్తుంది. ప్రజల డబ్బు గ్రామాల్లోనే తిరిగే ఆర్థిక వ్యవస్థను నిర్మించడమే మా లక్ష్యం” అని కాసాని శ్రీనివాసరావు గౌడ్ స్పష్టం చేశారు. ఈ బృందంలో తెలంగాణ రాష్ట్ర ఉపాధ్యక్షుడు జనగాం వెంకటేశ్ గౌడ్, రంగారెడ్డి జిల్లా మహిళా విభాగం అధ్యక్షురాలు నాగమణి, రమేష్, సోమయ్య తదితరులు పాల్గొన్నారు.

మహేష్ గౌడ్ జన్మదినం సందర్భంగా సాయి బాలాజీ ట్రస్ట్ ఆధ్వర్యంలో ఘనంగా రక్తదాన శిబిరం

ఇది కద నిజం న్యూస్ హైదరాబాద్, ఆగస్టు 6

సాయి బాలాజీ డిజిటల్ మేనేజింగ్ డైరెక్టర్ నునుమాన మహేష్ గౌడ్ జన్మదినాన్ని పురస్కరించుకుని సాయి బాలాజీ ట్రస్ట్ ఆధ్వర్యంలో గురువారం ఘనంగా స్వచ్ఛంద రక్తదాన శిబిరం నిర్వహించారు. ఈ కార్యక్రమంలో సుమారు 150 మంది యువకులు, సామాజిక కార్యకర్తలు స్వచ్ఛందంగా రక్తదానం చేసి మానవతా సేవలో భాగస్వాములయ్యారు. ఈ సందర్భంగా ట్రస్ట్ నిర్వాహకులు మాట్లాడుతూ, రక్తదానం అత్యున్నత మానవతా సేవ అని పేర్కొన్నారు. అంతరంగ మహేష్ గౌడ్ మాట్లాడుతూ, ఒక్కరు రక్తదానం చేయడం ద్వారా ముగ్గురు ప్రాణాలను కాపాడే అవకాశం ఉంటుందని తెలిపారు. రక్తదానం వల్ల శరీరంలో కొత్త రక్తకణాలు ఉత్పత్తి అవుతాయని, ఆరోగ్యానికి కూడా ప్రయోజనకరంగా ఉంటుందని వైద్య నిపుణులు సూచిస్తున్నారని చెప్పారు. ప్రతి ఒక్కరూ సామాజిక బాధ్యతతో ముందుకు వచ్చి స్వచ్ఛందంగా రక్తదానం చేసి అవసరమైన వారికి ప్రాణదాతలుగా నిలవాలని ఆయన పిలుపునిచ్చారు. ఈ కార్యక్రమంలో సాయి బాలాజీ ట్రస్ట్ నిపుణులు, సాయి బాలాజీ డిజిటల్ సిబ్బంది, యువత, సామాజిక కార్యకర్తలు పెద్ద సంఖ్యలో పాల్గొన్నారు. రక్తదానం చేసిన ప్రతి దాతకు ట్రస్ట్ తరపున ప్రశంసాపత్రం, జ్ఞాపిక అందజేసి అభినందించారు.



పీజీ 3వ, 4వ సెమిస్టర్ ఫలితాలు వెంటనే విడుదల చేయాలి

● స్వేరో స్టూడెంట్స్ యూనియన్

ఇది కద నిజం న్యూస్ హనుమకొండ, ఆగస్టు 6



యానివర్సరీ రిజిస్ట్రార్ ప్రొఫెసర్ వల్లూరి రామచంద్రంకు వినతిపత్రం సమర్పించారు. ఈ సందర్భంగా ఎల్లూరి సాయికుమార్ మాట్లాడుతూ ప్రస్తుతం ఎల్ ఎల్ బి,బిఇడి,సిపిజెబ్ కొన్సెంట్రేట్ల కొనసాగుతున్న నేపథ్యంలో పీజీ విద్యార్థులకు సెమిస్టర్ ఫలితాలు విడుదల కాకపోవడంతో ప్రావిజనల్ సర్టిఫికేట్లు అందక తీవ్ర ఇబ్బందులు ఎదురవుతున్నాయని తెలిపారు. రెండో సంవత్సరం పూర్తి చేసిన విద్యార్థుల 3వ, 4వ సెమిస్టర్ ఫలితాలను అలస్థం చేయకుండా వెంటనే ప్రకటించాలని, తద్వారా విద్యార్థుల ఉన్నత విద్య, ప్రతీకార ప్రక్రియలకు ఎలాంటి ఆటంకం కలగకుండా చూడాలని కోరారు. ఈ కార్యక్రమంలో స్వేరో స్టూడెంట్స్ యూనియన్ వైస్ ప్రెసిడెంట్ చెట్టుపల్లి శివకుమార్, వంశీ, పీజీ విద్యార్థులు తదితరులు పాల్గొన్నారు.

వాస్తవాలు నిర్ధారించాకే వార్తలు ప్రచురించాలి వేలేరు తహసీల్దార్ కోమి

ఇది కద నిజం న్యూస్ హనుమకొండ, ఆగస్టు 6

తనపై ఇటీవల ప్రచురితమైన వార్తలు పూర్తిగా అవాస్తవమని, సంబంధిత అధికారుల వివరణ తీసుకోకుండా ఏకపక్ష కథనాలు ప్రచురించడం వల్ల పరువు ప్రతిష్ఠలకు తీవ్ర నష్టం జరుగుతోందని వేలేరు తహసీల్దార్ కోమి అన్నారు. అవసరమైతే పరువునష్టం దావా కూడా వేస్తానని హెచ్చరించారు. గురువారం కార్యాలయంలో మీడియాతో మాట్లాడిన ఆమె, ఒక వ్యక్తి చేసిన ఆరోపణల ఆధారంగా వార్తలు ప్రచురించడం సరికరమన్నారు. ప్రజలు మీడియాలో వచ్చిన కథనాలను నిజమని నమ్మే అవకాశం ఉన్నందున, వాస్తవాలను పూర్తిగా నిర్ధారించిన తర్వాతే వార్తలు ప్రచురించాలని సూచించారు. కృష్ణవేణి అనే మహిళ ఇచ్చిన ఫిర్యాదు నేపథ్యంలో మొదట మిస్సింగ్ కేసు, అనంతరం కిడ్నాప్ కేసు నమోదైనది తెలిపారు. అనంతరం సంబంధిత అధికారులు, అదనపు కలెక్టర్ ను కలిసి రిజిస్ట్రేషన్ నిలిపివేయాలని వినతిపత్రం సమర్పించారని చెప్పారు. ఈ వ్యవహారం న్యాయవరమైన అంశాలతో ముడిపడి ఉండటంతో అధికారులు నిబంధనల ప్రకారమే వ్యవహరించారని, నిజమైన పట్టాదారుల పనులను ఎప్పుడూ నిలిపివేయలేదని స్పష్టం చేశారు. ప్రస్తుతం రెవెన్యూ శాఖపై ఎన్ఐఆర్, భూభారం, సాదా బైనామీ దర్యాప్తులు, రీ-సర్వే వంటి కార్యక్రమాలతో భారీ పనిభారం ఉందని తెలిపారు. ఇలాంటి సమయంలో అవాస్తవ కథనాలు ప్రచురించడం వల్ల అధికారులు మానసిక ఒత్తిడికి గురవుతున్నారని ఆవేదన వ్యక్తం చేశారు. ఇదే అంశంపై గతంలో ఒక మీడియా సంస్థ వివరణ తీసుకెళ్లినప్పటికీ, నెల రోజుల తర్వాత మళ్లీ అదే వార్త ప్రచురించడం వెనుక ఉద్దేశం ఏమిటో అర్థం కావడం లేదన్నారు. అవసరమైతే చట్టపరమైన చర్యలు తీసుకుని పరువునష్టం కేసు కూడా దాఖలు చేస్తామని హెచ్చరించారు. మండలానికి సంబంధించిన ఏ వార్తనైనా ప్రచురించే ముందు సంబంధిత అధికారుల వివరణ తీసుకుని, వాస్తవాలను పూర్తిగా ధృవీకరించాలని మీడియా సంస్థలకు తహసీల్దార్ కోమి విజ్ఞప్తి చేశారు. ఒకసారి ప్రతిష్ఠ దెబ్బతింటే దాన్ని తిరిగి పొందడం చాలా కష్టమని ఆమె వ్యాఖ్యానించారు.



అమెరికాలో తెలుగు మహాసభలు పూర్తి చేసుకొని

శంషాబాద్ చేరుకున్న రామ్ చందర్ రావు

రామ్ చందర్ రావుకు శంషాబాద్ ఎయిర్ పోర్ట్ లో

పంతుంగి రాజ్ భూపాల్ గౌడ్ ఆధ్వర్యంలో ఆత్మీయ స్వాగతం



ఇది కద నిజం, శంషాబాద్: అమెరికాలో జరిగిన తెలుగు మహాసభల్లో పాల్గొని తెలుగువరసమైన తెలంగాణ రాష్ట్ర బీజేపీ రధసారథి, అధ్యక్షులు ఎన్. రామ్ చందర్ రావు గురువారం శంషాబాద్ లోని రాజ్ గాంధీ అంతర్జాతీయ విమానాశ్రయానికి చేరుకున్నారు. ఈ సందర్భంగా రంగారెడ్డి జిల్లా బీజేపీ అధ్యక్షులు

పంతుంగి రాజ్ భూపాల్ గౌడ్ ఆధ్వర్యంలో పార్టీ నాయకులు, కార్యకర్తలు ఆయనకు పూలమాలలు, శాలువాలతో ఘనంగా ఆత్మీయ స్వాగతం పలికారు. ఈ కార్యక్రమంలో పార్టీ నాయకులు నారగూడెం మల్లారెడ్డి, పొన్నమాని మల్లేష్ యాదవ్, సాబాధ్ విజయ కుమార్, చేదం వెంకటరమణ గుప్తా, కొత్త సోల్కర్ రెడ్డి, శేఖర్, రామారావు, సాయి స్పీషిల్ లు పాల్గొని రామ్ చందర్ రావుకు శుభాకాంక్షలు తెలియజేశారు.

హిరోషిమా దినోత్సవం సందర్భంగా ధర్మసాగర్ లో శాంతి సెమినార్



ఇది కద నిజం న్యూస్ ధర్మసాగర్ ఆగస్టు 06

హిరోషిమా దినోత్సవాన్ని పురస్కరించుకుని ధర్మసాగర్ జడ్చి బాలుర ఉన్నత పాఠశాలలో జన విజ్ఞాన వేదిక హనుమకొండ జిల్లా కమిటీ సహకారంతో గురువారం శాంతి సెమినార్ నిర్వహించారు. పాఠశాల ప్రధానోపాధ్యాయులు కె.బి.

ధర్మప్రకాశ్ అధ్యక్షతన జరిగిన ఈ కార్యక్రమంలో విద్యార్థులు, ఉపాధ్యాయులు ఉత్సాహంగా పాల్గొన్నారు. సెమినార్ కు ముందు ఎం. రామకృష్ణ ఆధ్వర్యంలో విద్యార్థులు, ఉపాధ్యాయులతో కలిసి శాంతి రాల్చి నిర్వహించారు. ఈ సందర్భంగా ప్రపంచ శాంతి, అణ్వాయుధాల నిర్మూలన అవసరాన్ని తెలియజేస్తూ ప్రజలకు అవగాహన కల్పించారు. ప్రధానోపాధ్యాయులు కె.బి. ధర్మప్రకాశ్ మాట్లాడుతూ యుద్ధాలు, ముఖ్యంగా అణ్వాయుధాలు మానవాళికి తీవ్ర వినాశాన్ని మిగులుస్తాయని అన్నారు. శాస్త్ర విజ్ఞానం మానవ సంక్షేమం, అభివృద్ధి కోసం ఉపయోగపడాలే గానీ విధ్వంసానికి కాదని పేర్కొన్నారు. ప్రపంచ శాంతి, అణ్వాయుధ నిరాయుధీకరణ, శాస్త్రీయ దృక్పథం నేటి సమాజానికి అత్యంత అవసరమని వివరించారు. ఈ సందర్భంగా విద్యార్థులు హిరోషిమా దినోత్సవ ప్రాముఖ్యత, ప్రపంచ శాంతి, శాస్త్రీయ పరిశోధనల ద్వారా స్వావలంబన సాధనపై ప్రసంగించారు. ఉపాధ్యాయులు పద్మజ, కిరణ్మయి మానవతా విలువలు, శాంతి పరిరక్షణ అవసరంపై మాట్లాడారు. కార్యక్రమం ముగింపులో విద్యార్థులు, ఉపాధ్యాయులు కలిసి ప్రపంచ శాంతి ప్రతిజ్ఞ చేశారు.

అయ్యగారిపేటలో తల్లిపాల వారోత్సవాలు”



సత్తుపల్లి ఆగస్టు 06 (ఇది కద నిజం) న్యూస్: గురువారం సత్తుపల్లి పట్టణంలోని అయ్యగారిపేట సెక్టార్ సూపర్ వైజర్ యు మహోత్సవి ఆధ్వర్యంలో రెండో అంగన్వాడీ కేంద్రంలో తల్లిపాల వారోత్సవాలు ఘనంగా నిర్వహించారు. ఈ సందర్భంగా లబ్ధిదారులతో ప్రదర్శన చేశారు. అన్నప్రాసన వేడుకలు నిర్వహించారు.

చిన్నారుల బరువులు, ఎత్తులు చూసి పౌష్టికాహార లోపాలు లేవని మహోత్సవి నిర్ధారించారు. బిడ్డ జన్మించిన వెంటనే మురుపాలు పట్టించాలని 06 నెలల వరకు తల్లిపాలు ఇవ్వడం మంచిదని సూచించారు. ఈ కార్యక్రమంలో: అంగన్వాడీ డీవర్ పూచి జ్యోతి, లబ్ధిదారులు, చిన్నారులు పాల్గొన్నారు.

తల్లిపాలే శిశువుకు శ్రీరామరక్ష

అవగాహన సదస్సులో సూపర్వైజర్ సరోజ, డిసిపి



కొమురయ్య

ఇది కద నిజం న్యూస్ భూపాలపల్లి రోగం

ప్రపంచ తల్లిపాల వారోత్సవాల సందర్భంగా రోగం (3వ నెంబర్), పెద్దపల్లి అంగన్వాడీ కేంద్రంలో తల్లిపాల ప్రాముఖ్యతపై అవగాహన కార్యక్రమం నిర్వహించారు. ఈ

కార్యక్రమానికి ఐసిడిఎన్ సూపర్వైజర్ సరోజ, జిల్లా బాలల పరిరక్షణ అధికారి రాజ కొమురయ్య ముఖ్య అతిథులుగా హాజరై మాట్లాడారు. పుట్టిన గంటలోనే శిశువుకు తల్లిపాలు పట్టించాలని, మొదటి ఆరు నెలలు కేవలం తల్లిపాలు మాత్రమే ఇవ్వడం ద్వారా వ్యాధి నిరోధక శక్తి, సంపూర్ణ ఆరోగ్యం లభిస్తాయని సూపర్వైజర్ సరోజ తెలిపారు. తల్లిపాలు శిశువుల శారీరక, మానసిక ఎదుగుదలకు, తల్లి ఆరోగ్యానికి ఎంతో మేలు చేస్తాయని డిసిపి రాజ కొమురయ్య పేర్కొన్నారు. బాల్యవివాహాలు, బాలకార్యక్రమ వ్యవస్థ, వేధింపులను అరికట్టేందుకు సమాజం అప్రమత్తంగా ఉండాలని, పిల్లలకు ఎలాంటి అత్యవసర పరిస్థితి వచ్చినా 1098 చైల్డ్ హెల్ప్ లైన్ లోలో ఫ్రీ నంబర్ ను సంప్రదించాలని సూచించారు. ఈ కార్యక్రమంలో అవుట్ రీచ్ వర్కర్ సోషల్ కుమార్, అంగన్వాడీ డీవర్లు బి.విమలాదేవి, పుష్పలత, ఆశా కార్యకర్తలు, గృహిణులు, బాలింతలు పాల్గొన్నారు.